



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 62

16 ta' Novembru 2011

Minuti tas-Seduta Nru. 62 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Gdida, Mellieħa, nhar l-Erbgħa 16 ta' Novembru 2011.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-Kunsill approva l-minuti tas-Seduta Nru. 61 mingħajr emendi, kif wkoll li dawn għandhom jiġu ppubblikati fis-sit elettroniku www.gov.mt

2.0. Materji Mqajjma mill-Minuti

2.1.1. Proġett *Let's Art* flimkien ma' żgħażaġh minn Elblag fil-Polonja (P/10/10)

- 2.1.2. Il-Kunsillier P. Cutajar irrefera għall-minuti 2.6.1 u 6.4 tas-Seduta preċedenti, 2.9.1. tas-Seduta Nru. 60 u partikularment għall-minuta 22.1. tas-Seduta Nru. 59.

- 2.1.3. Is-Sur P. Cutajar spjega li l-€1,005 li għaddew l-imsieħba Pollakki ma kinux jissarfu f'70% imma tal-ispejjeż li saru fuq l-ivjaġġar mill-grupp ta' żgħażaġh Melleħin. Dan l-ammont fil-fatt huma inqas, għar-raġuni li dawn għaddew is-somma li kienet stmata fl-applikazzjoni li sottomettew għall-fondi l-imsieħba Pollakki. Stqarr ukoll li huwa ma kellux biljetti ta' ivvjaġġar li sar fil-Polonja, għar-raġuni li dawn tħallsu lill-grupp mill-organizzaturi fil-Polonja stess.

- 2.1.4. Il-Kunsill ġie mgħarraf li n-nefqa totali fuq dan il-proġett kienet tammonta €2,150 u giet irkuprata kollha permezz tal-Iskema ta' Kofinanzjament, li permezz tiegħu giet allokata s-somma ta' €1,190. Din ippermettiet li l-ispejjeż tal-ivjaġġar jithallsu s'haħ lill-parteciċipanti kollha.

- 2.1.5. Il-Kunsill innota t-tagħrif mogħti.

2.2.1. Rikostruzzjoni ta' Dawret il-Mellieħa

(T/3/3/Vol IV)

- 2.2.2. Is-Sindku rrefera għall-minuta 2.2.1. tas-seduta preċedenti u qal li Transport Malta għalqet waħda mill-karregġjati f'Dawret il-Mellieħa u attwalment jista' jitle' traffiku ġej mid-direzzjoni taċ-Ċirkewwa. Aktar ma l-proġett jipprogressa, jeħtieġ li t-triq tingħalaq totalment. Is-Sur R. Cutajar għarraf li l-General Retailers & Traders Union sejhet laqgħa għas-sidien tan-negozji fit-toroq ewlenin u stiednet uffiċjali minn Transport Malta u l-Kunsill Lokali sabiex jiffurmaw parti mill-*panel*. Huwa kompli jgħid għandha tittiehed l-opportunita' biex itenni proposta sabiex Triq Ġorġ Borg Olivier tibqa' *one-way* 'l isfel, filieq

għall-karozzi tal-linja Nru. 41, filwaqt li jibqa' l-ipparkjar fuq naħa waħda. Il-laqgħa ser issir fil-24 ta' Novembru 2011 fil-Maritim Hotel Antonin & Spa fl-10.00am

2.2.3. Il-Kunsill innota t-tagħrif mogħti u qabel mal-proposta imressqa.

2.3.1. **Strategija dwar Żvilupp Sostenibbli għal-Lokalita` tal-Mellieħa (C/3/2/Vol II)**

2.3.2. Is-Sindku aċċenna għall-minuta 2.3.1. tas-seduta preċedenti u għarraf li l-istudju msemmi ser jiġi pprezentat lill-Prim Ministru Dr Lawrence Gonzi, fil-Berġa ta' Kastilja, nhar it-Tnejn 21 ta' Novembru 2011 fl-4.00pm.

2.3.3. Il-Kunsill innota dan l-appuntament.

2.4.1. **Tħejjija ta' Energy Audit (C/3/2/Vol II)**

2.4.2. Is-Sindku rrefera għall-minuta 2.4.1. tas-seduta preċedenti u qal li saret laqgħa mal-Kap tal-Iskola Primarja – Ms Maryrose Leone – sabiex jiġu ffissati *time-frames* dwar it-tħejjija tar-rapport li ser ikun ikopri kull kamra li hemm fl-istess skola. Huwa kompli jgħid li l-mira hija li l-ewwel riżultati illi joħroġu minn dan l-eżerċizzju jkunu jistgħu jiġu pprezentati f'Jum l-Kunsill fil-jum dedikat għat-tfal.

2.4.3. Il-Kunsill innota l-azzjoni li qed tittiehed.

2.5.1. **Titjib u Tisbiħ bejn il-Blokki fil-Qasam Ta' Pennellu (B/7)**

2.5.2. Is-Sindku rrefera għall-minuta 2.5.1. tas-seduta preċedenti u għarraf li x-xogħol għaddej b'ritmu mgħaġġel u qed isir sforz biex dan jitlestsa sa Diċembru 2011.

2.5.3. Il-Kunsill innota l-pregress li qed isir.

2.6.1. **Twaqqif ta' Kumitat tat-Tmexxija dwar il-Park tal-Familja (P/4/6/Vol III)**

2.6.2. Is-Sindku rrefera għall-minuta 2.8.1. tas-seduta preċedenti u għarraf illi hekk kif ikunu magħrufa l-persuni kollha nominati mill-għaqdiet sportivi li ser ikunu involuti fit-tmexxija tal-park, dawn jittieħdu zjara fuq il-post. Is-Sur R. Cutajar qal li sad-data tas-seduta, il-persuni li ġew nominati sabiex iservu fuq il-Kumitat tat-Tmexxija, kienu kif ġej:

Assocjazzjoni	Rappreżentant	Sostitut
Mellieħa Athletic Club	Julian Borg	Ivan Cassar
Mellieħa Netball Team	Tania Bugeja	Judith Cila
Mellieħa Volleyball Team	Ruby Anne Cauchi	Ruth Borg
Mellieħa Basketball Team	Matthew Cauchi	Hilary Fenech

2.6.3. Il-Kunsill ġie nfurmat li fil-31 ta' Ottubru 2011 għalqet is-sejħa dwar id-dwal tal-park. Huwa qal li kien hemm sitt kuntratturi li ġabru d-dokument tal-offerta, filwaqt li wieħed biss issottometta l-offerta tiegħu. Din ġiet mgħoddija lill-perit nkarigat mill-proġett sabiex jagħmel l-evalwazzjoni tiegħu. Is-Sindku għarraf ukoll li s-Segretarjat Parlamentari responsabbli mill-Isports hareġ sejħa għall-offerti sabiex isir *open air gym*, bħala parti mill-Park tal-Familja. Is-Sur R. Cutajar fakkar ukoll li l-Ministeru għar-Riżorsi u l-Affarijiet Rurali qed jipproċessa sejħa għall-offerti dwar il-pavimentar tal-passaġġi.

2.6.4. Il-Kunsill innota t-tagħrif mogħti.

2.7.1. **Inizjattivi mnedija mill-Għaqda Residenti ta' Santa Marija Estate (S/2/Vol V)**

2.7.2. Is-Sindku rrefera għall-minuta 2.9.1. u qal li huwa ġie kkuntattjat mill-Għaqda msemmija dwar ix-xiri ta' *shredder*. Huwa ġie nfurmat li x-*shredder* mixtrija hija waħda żgħira u tiflaħx għal xogħol ta' ċertu daqs. Għaldaqstant talbu lill-Kunsill sabiex jixtri waħda li tkun tista' tinstilef lilhom.

2.7.3. Il-Kunsill kien tal-fehma li għandhom jintalbu stimi wara li jiġu ffissati l-ispeċifikazzjonijiet tat-tagħmir in kwistjoni.

- 2.7.4. Is-Segretarju rrefera għal *e-mail* datat 14 ta' Novembru 2011, fejn l-istess għaqda talbet lill-Kunsill sabiex iwahħal żewġ *notice boards* – waħda fi Triq Għajn Żejtuna, kantuniera ma' Triq il-Pont u oħra aktar 'l isfel fi Triq Għajn Żejtuna.
- 2.7.5. Il-proposta ġiet milqugħa u kien hemm qbil li dawn għandhom ikunu bħal dawk li twaħħlu mill-Kunsill f'postijiet oħra fil-lokalita`.
- 2.7.6. Is-Sur C. Debono fakkar li proposta oħra li saret mill-Għaqda tinvolvi l-bini ta' żewġ ġwiebi, fi Triq Għajn Żejtuna kantuniera ma' Triq il-Pont u kantuniera ma' Triq il-Qasab. Dan bil-għan li jiehdu l-ilma tax-xita li jinzel fit-toroq tal-estate, liema ilma jkun jista' jintuża fix-xhur tas-sajf għat-tisqija tas-siġar fil-wied.
- 2.7.7. Il-Kunsill qabel li għandha ssir laqgħa bejn l-għaqda u l-*Contracts Manager* sabiex din l-ideja tkun tista' tiġi żviluppata aktar.
- 2.8.1. Hannieqa Kotba Melleħin u sehem fil-Fiera tal-Ktieb 2011 (F/5)(P/3/5)**
- 2.8.2. Is-Sindku rrefera għall-minuta 2.10.1. tas-seduta preċedenti u għarraf li l-istampar tal-ktieb ta' proża "Iż-Żija tal-Mellieħa" tlesta fil-hin biex ikun jista' jitpoġġa għall-bejgħ fl-*istand* tal-Kunsill Lokali fil-Fiera tal-Ktieb 2011 li saret f'Dar il-Mediterran għall-Konferenza fil-Belt Valletta, bejn id-9 u t-13 ta' Novembru. Huwa għarraf ukoll li nbiegħu b'kollox b'kemm jiswew €1,000.
- 2.8.3. Il-Kunsill innota t-tagħrif mogħti.
- 2.9.1. Festival Internazzjonali tal-Korijiet (A/5/1)**
- 2.9.2. Is-Sindku rrefera għall-minuta 4.3.1. tas-seduta preċedenti u kkummenta li l-kunċert mogħti minn "*The Orpharium Female Chamber Choir*" fit-2 ta' Novembru 2011, intlaqgħa tajjeb minn dawk li attendew. Is-Sur R. Cutajar qal li l-membri tal-kor apprezzaw it-trattament li ngħataw fix-Xelters tat-Tieni Gwerra Dinjija, wara li ntemm il-kunċert.
- 2.9.3. Il-Kunsill innota t-tagħrif mogħti.
- 2.10.1. Taħriġ dwar l-empowerment taż-żgħażaġh - Marzu/Mejju 2012 (Z/1/Vol V)**
- 2.10.2. Is-Sindku aċċenna għall-minuta 4.3.1. tas-seduta preċedenti u għarraf li fit-12 ta' Novembru 2011 huwa ta preżentazzjoni dwar *best practices* fir-rigward tal-Kunsilli Lokali, waqt seminar li ġie organizzat f'Dar il-Mediterran għall-Konferenza, għal żgħażaġh li huma nteressati li jipparteċipaw fil-Kunsilli Lokali taż-żgħażaġh.
- 2.10.3. Il-Kunsillier H. Fenech qal li mill-Mellieħa kien hemm l-ikbar grupp magħmul minn 26 persuna. L-ewwel laqgħa li ser tiġi organizzata għal dan il-grupp ser issir fit-23 ta' Novembru 2011 fl-uffiċċju tal-Kunsill, meta ser jiltaqgħu mas-Sinjorina Mary Ann Bonavia, il-*Youth Worker* li ġiet assenjata mill-Kunsill Nazzjonali taż-Żgħażaġh.
- 2.10.4. Il-Kunsill innota t-tagħrif mogħti.
- 2.11.1. Resurfacing ta' toroq permezz ta' Public Private Partnership (T/4/17/Vol I)**
- 2.11.2. Is-Sindku rrefera għall-minuta 7.1. tas-seduta preċedenti u għarraf li wara l-kuntatti li huwa kellu ma' Transport Malta, ġiet iċċarata s-sitwazzjoni dwar l-kostruzzjoni ta' Triq il-Mellieħa, biswit Ġnien iż-Żerniq u Misraħ il-Parroċċa. Is-Sur R. Cutajar spjega li din it-triq kienet imdaħla fil-programm dwar il-kostruzzjoni ta' toroq ta' Transport Malta fuq talba mill-Kunsill, flimkien ma' toroq oħra fil-lokalita`. Huwa fakkar li l-iffinanzjar tal-kostruzzjoni ta' Triq il-Wied Ta' Ruman tinvolvi spiża konsiderevoli, filwaqt li x-xogħol jinvolvi kostruzzjoni, liema obbligu statutorju huwa direttament ta' Transport Malta. Fid-dawl ta' dawn ir-raġunijiet, is-Sur R. Cutajar ippropona li l-flus allokati fuq ir-*resurfacing* ta' toroq għandhom jithallem fuq Triq l-Armier, billi titkompla minn Triq ir-Ramlet il-Qortin 'il ġewwa.
- 2.11.3. Il-Kunsill qabel ma' din il-proposta, u ddecieda li għandhom jsiru t-tnejn meħtieġa biex jitkompla r-*resurfacing* ta' Triq l-Armier, li possibilmment għandu jitlesta fl-2011.
- 2.12.1. Malta Olympic Committee Sports Awards (N/1/Vol II)**
- 2.12.2. Is-Sindku rrefera għall-minuta 4.5.1. tas-seduta preċedenti u għarraf li l-Kumitat Olimpiku Malti sejjah konferenza stampa għat-3 ta' Diċembru 2011, filwaqt li fis-7 ta' Diċembru 2011 ser jiġu pprezentati l-unuri.

2.12.3. Il-Kunsill innota t-tagħrif mogħti.

2.13.1. **Proġett ta' tisbiħ f'Misraħ iż-Żjara tal-Papa Ġwanni Pawlu II (P/4/20/Vol III)**

2.13.2. Is-Sindku fakkar li kienet saret talba għal finanzjament tal-proġett imsemmi. Sar magħruf li dan ser jibbenefika minn fond għal inizjattivi speċjali amministrat mis-Segretarjat Parlamentari responsabbli mill-Kunsilli Lokali. L-istess Segretarjat ser ikun kommissar li jgħaddi €300,000. Is-Sur R. Cutajar qal li dan ser jithabbar uffiċjalment waqt konferenza li ser tingħata mis-Segretarju Parlamentari l-Onor. Chris Said fit-22 ta' Novembru 2011 f'Misraħ iż-Żjara tal-Papa Ġwanni Pawlu II. Huwa stieden il-Kunsillieri sabiex jattendu.

2.13.3. Il-Kunsill innota dan l-iżvilupp.

2.13.4. Is-Sur R. Cutajar qal li huwa ltaqa' mal-Kummissarju tal-Pulizija John Rizzo u ddiskuta miegħu l-possibilita` li jgħaddi lill-Kunsill il-kamra li kienet tintuza mid-despatchers tal-karozzi tal-linja sabiex tinbidel f'uffiċċju informazzjoni għat-turisti. Diskussjonijiet simili saru mal-Kappillan Joe Caruana dwar kamra oħra li hemm fil-qrib. Billi t-tnejn irrifjutaw, jidher li ser ikollha tinzamm il-kamra eżistenti tat-*tourist information office*. Is-Sindku saħaq li s-servizz li qed jingħata minn dan l-uffiċċju huwa vitali għal-lokalita` turistika bħalma hija l-Mellieħa u għalhekk jrid jinstab mezz halli jiġu pprovduti l-facilitajiet meħtieġa biex jakkomodawh.

2.13.5. Il-Kunsillier J. Buttigieg ippropona li jsir kuntatt mal-inkwilin tal-kjosk eżistenti, peress li attwalment qed jinżamm magħluq, bil-għan li jkun jista' jakkomoda l-uffiċċju msemmi.

2.13.6. Il-Kunsillier C. Bartolo qal li kemm-il darba ser jsir investiment fit-tisbiħ tal-misraħ, ikun jagħmel sens jekk il-kamra li attwalment qed isservi ta' *tourist information office* titwaqqa' u jinstabu mezz oħra kif jista' jingħata s-servizz xorta waħda minn *cubicle* temporanja, li tkun irtirata aktar 'il gewwa u hekk tkun iktar aċċettabbli f'dik li hija dehra.

2.13.7. Il-Kunsill qabel li l-proposta mressqa fil-minuta 2.13.6 għandha tingħata aktar konsiderazzjoni bl-involviment tal-perit inkarigat mill-proġett.

2.13.8. Is-Sindku ppropona li l-proġett tal-misraħ jista' jiġi estiż sabiex jinkludi it-titjib fl-aċċessibilita` għax-Xelters tat-Tieni Gwerra minn Triq il-Madonna tal-Għar, kantuniera ma' Triq il-Kappillan Magri, kif ukoll issir manutenzjoni tat-turġien li jwasslu għall-Misraħ iż-Żjara tal-Papa Ġwanni Pawlu II. Huwa fakkar li kien inhareġ permess mill-MEPA – PA 2964/09 – li jkopri dan it-tibdil.

2.13.9. Il-Kunsill qabel mal-proposta mressqa mis-Sindku fil-minuta 2.13.8.

2.14.1. **Servizz bil-karozzi tal-linja (T/5/1/Vol II)**

2.14.2. Il-Kunsillier J. Buttigieg irrefera għall-minuta 14.1. tas-seduta preċedenti u kkummenta li qed ikun hemm passigġieri li jilmentaw minhabba t-tul tar-Rotta 102 li tgħaqqad, l-*interchange*, Selmun, Mellieħa Heights, Ċirkewwa, Manikata, Għajn Tuffieħa, Mgarr u l-Gnejna. Qed jiġri li xi passigġieri jirkbu mill-Mellieħa għall-Mgarr jew l-Manikata illi qed jilmentaw li qabel jaslu għad-destinazzjoni tagħhom qed ikollhom imorru ċ-Ċirkewwa. Huwa kompli jgħid li hafna jistgħu jevitaw dan, kemm-il darba jirkbu mill-*bus stop* tal-Ħalqun, li jinsab fi Triq Qasam Barrani kantuniera ma' Triq Vincenzo Ciappara, minn fejn il-karozza tibqa' sejra direttament lejn il-Manikata.

2.14.3. Is-Sindku qal li r-rotta 232 (Mellieħa / Tal-Qroqq) qed taħdem tajjeb, għalkemm kien hemm ilmenti li għandha tidhol fl-Isptar Mater Dei, biex taqdi kemm lil min iżur l-isptar, kif ukoll lill-istudenti tal-universita`. Is-Sur R. Cutajar kompli jgħid li dan kien intenzjonat sabiex ma' tinholqx kongestjoni quddiem d-daħla għall-Isptar. Qal ukoll li talab lill-awtoritajiet kompetenti sabiex jaraw x'soluzzjonijiet jista' ikun hemm sabiex ir-rotta 232 tibda tieqaf aktar qrib id-daħla ewlenija tal-isptar.

2.14.4. Is-Sur R. Cutajar kompli jgħid li r-rotta 221 (Buġibba / Ċirkewwa) u 222 (Sliema Ferries / Ċirkewwa), intlaqgħu tajjeb. Dawn ser jinżlu u jittilgħu mit-toroq ewlenin. Transport Malta assikuraw li r-rotta ewlenija Nru. 41 Ċirkewwa / Valletta ser tibqa' tgħaddi 'il fuq u 'il isfel minn Triq Ġorġ Borg Olivier u Triq il-Kbira, anke meta jkun għaddej ix-xogħol fuq Dawret il-Mellieħa, filwaqt li ser jithalla l-ipparkjar kif qed isir attwalment.

- 2.14.5. Is-Sindku qal li qed isir aċċenn fuq l-osservazzjoni tal-ħinijiet meta l-karozzi tal-linja jasl u fuq il-*bus stops* skont l-iskeda tal-ħinijiet indikati fuq it-tabelli mwaħħla mal-istess bus stop. Qed jiġri li xi passiġġieri mhux qed jaċċettaw stennija, jekk ma jkunux fl-*interchanges*.
- 2.14.6. Il-Kunsill ġie mgħarraf ukoll li xi xhur qabel kienu saru rappreżentazzjonijiet mal-Korporazzjoni Enemalta sabiex jitwaħħlu dwal ġodda fl-*interchange* ta' Triq l-Iżbark tal-Frañċiżi. Fin-nuqqas ta' twegiba u fl-interess tas-sigurta' tal-passiġġieri li jkunu jistennew hemmhekk, ittiefdet azzjoni permezz tal-kuntrattur tal-Kunsill sabiex twaħħal riflettur biex idawwal il-post.
- 2.14.7. Il-Kunsill innota u approva l-azzjoni li ttiefdet.

3.0. Tqegħid ta' Karti

- *Purchase Request Form* – 20/10/11;
- Skeda ta' Pagamenti – 21/10/2011 – 14/11/2011;
- Skeda ta' korrispondenza li waslet;
- Skeda ta' korrispondenza li ntbagħtet;
- Skeda ta' offeri – Installazzjoni tal-elettriku fil-Park tal-Familja (Sejha 4/2011)
- Rendikont Finanzjarju – Lulju / Settembru 2011

4.0. Korrispondenza

4.1.1. GF/00111/11 – Spustjar tal-*main* tad-drenaġġ mis-sit tal-estensjoni tal-lukanda Seabank fl-Għadira (P/5/8/G)

4.1.2. Is-Segretarju aċċenna għal *e-mail* datat 5 ta' Novembru 2011 u ndirizzat lill-membri kollha tal-Kunsill dwar *project description statement* li jtratta l-iżvilupp imsemmi. Dan, peress li l-MEPA iffissat d-9 ta' Novembru 2011 sa meta jistgħu jsiru rappreżentazzjonijiet dwar il-proposta deskritta fl-istess document. Huwa spjega li din it-talba tinvolvi talba sabiex il-Korporazzjoni għas-Servizzi tal-Ilma jeħtiġilha tispostja l-*main* tad-drenaġġ 'il barra mis-sit fejn attwalment għaddej ix-xogħol fuq l-estensjoni tal-lukanda Seabank. Il-Kunsillieri ġew mistiedna sabiex jagħtu il-kummenti tagħhom qabel d-data tal-għeluq. Is-Sur C. Debono għarraf ukoll li sad-data tal-għeluq huwa ma rċieva ebda komunikazzjoni dwar din l-applikazzjoni.

4.1.3. Il-Kunsill ha nota tat-tagħrif mogħti.

4.2.1. *Parking bays* fi Triq N. Caruana Dingli (T/3/2/Vol X)

4.2.2. Inqara *e-mail* datata 6 ta' Novembru 2011, mibgħut minn resident fl-istess triq sabiex jiġi organizzat aħjar l-ipparkjar fit-triq imsemmija. Hija lmentat li attwalment qed ikun hemm hela ta' spazju minħabba pparkjar bl-addoċċ.

4.2.3. Il-Kunsillier J. Buttigieg kkummenta li l-persuna konċernata tidher li qed tirreferi għall-parti li tinsab bejn Triq Sant' Elena u Triq Vincenzo Ciappara. Huwa qal li din il-parti tkun l-iktar okkupata fil-ħinijiet ta' filgħaxija, waqt il-ħin li jkun hemm it-taħriġ jew il-logħob fil-*ground* Ta' Pennellu. Aċċenna wkoll għall-fatt li hemm resident li jagħlaq *coach* ta' ċertu daqs, illi diffiċli li jimmanuvra bih bil-vetturi pparkjati faċċata tiegħu. Huwa qal li forsi jkun aħjar jekk l-arranġamenti proposti jiġu kkunsidrati fi Triq Vincenzo Ciappara, bejn Triq Qasam Barrani u Triq il-Qamħ.

4.2.4. Is-Sindku kkummenta li s-sid tal-*coach* illi saret referenza għalih kien ippoġġi *cone* biex ma jipparkja hadd faċċata tal-garaxx tiegħu. Dan ġie ordnat mill-Pulizija sabiex ineħħih. Il-Kunsill kien tal-fehma li kemm-il darba dan għandu problemi biex jidhol u johroġ mill-garaxx, għandhu jagħmel talba sabiex issir linja safra faċċata tal-istess garaxx.

4.2.5. Wara aktar diskussjoni, il-Kunsill iddeċieda li għandu jintroduċi *parking bays* fit-toroq segwenti:

- Triq it-Tramuntana, bejn Triq il-Madonna tal-Għar u Triq is-Santwarju;
- Triq San Pawl kollha;

- Triq Sant' Elena, bejn Triq Dun Frangisk Sciberras u Triq Ġorġ Borg Olivier;
- Triq Dun Frangisk Sciberras, bejn Triq Sant' Elena u Triq Frangisk Zahra;
- Triq Dun Frangisk Sciberras, bejn Triq Sammy Bartolo sa isfel nett.

4.3.1. Tqassim ta' qsari lir-residenti (P/4/17)

4.3.2. Saret referenza għal *e-mail* datat 11 ta' Novembru 2011, mibgħut mill-Environmental Landscapes Consortium Ltd, fejn intqal li ser tittiehed inizjattiva flimkien mal-Kunsilli Lokali li tinvolvi t-tqassim ta' 250 qasrija bi pjanti tal-istaġun, lir-residenti fil-qalba tal-lokalitajiet, bil-għan li jinħoloq ambjent isbaħ. L-iskop huwa li dawn jiġu ndukrati mill-istess residenti u wara erba' xhur jinbidlu mill-E.L.C. Il-proċess jiġi ripetut għall-aħħar darba erba' xhur wara. Il-Kunsill ġie mistoqsi dwar jekk huwiex ser jipparteċipa u f'każ li d-deċiżjoni tkun fl-affermattiv, kemm jikkalkola li jeħtieġu qsari.

4.3.3. Il-Kunsill qabel li jissieħeb f'din l-inizjattiva u kien tal-fehma li tista' tinvolvi il-postijiet li ġejjin:

- Misraħ iż-Żjara tal-Papa Ġwanni Pawlu II;
- Triq Salvinu Vella;
- Triq il-Parroċċa;
- Triq il-Kappillan Magri; u
- Triq il-Knisja l-Qadima fil-Manikata.

4.4.1. Devoluzzjoni ta' bini fil-Park tal-Majjistral (A/4/10)

4.4.2. Saret referenza għal *e-mail* datat 11 ta' Novembru 2011, mibgħut mill-amministrazzjoni tal-Park tal-Majjistral, fejn għarrfu li l-Gvern għaddielhom xi proprjeta' f'Għajn Tuffieħa, kif ukoll li fid-19 ta' Novembru 2011 ser ikun qed isir tindif tal-istess postijiet. Sar appell lill-Kunsill sabiex jikkontribwixxi billi jalloka numru ta' *open skips* halli l-iskart miġbur jintrema fihom.

4.4.3. Il-Kunsill laqa' it-talba.

4.4.4. Is-Sindku għarraf ukoll li waħda mill-binjiet ser tiġi devoluta lill-Kunsill. Din tinsab ftit 'il bogħod mit-triq prinċipali fejn qabel kien hemm il-*guard room*.

4.4.5. Il-Kunsill innota dan l-iżvilupp.

5.1. Talbiet għal Xiri ta' Servizzi u Oġġetti

5.2. Ġiet imressqa *Purchase Request Form* datata 16 ta' Novembru 2011.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

6.2. Tressqet Skeda ta' Pagamenti mitluba bejn il-21 ta' Ottubru u l-14 ta' Novembru 2011.

6.3. Il-Kunsill approva l-pagamenti kollha inkluzi fl-iskedi mressqa u għalhekk ġew iffirmati. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt.

7.1. Sejha għall-offerti b'rabta mad-dwal fil-Park tal-Familja (P/4/6/Vol III)

7.2. Is-Segretarju għarraf li fil-31 ta' Ottubru 2011 għalqet is-sejha għall-offerti dwar l-installazzjoni tad-dwal fuq barra, kif ukoll dawk ġewwa l-bini fil-Park tal-Familja. Il-Kunsill ġie mgħarraf li d-dokument tal-offerta ngabar mill-kuntratturi segwenti:

- Mica Med Ltd
- MF Electrics
- Brighter Solutions
- IBT Lighting
- Ellul Interiors
- JGC Ltd

- 7.3. Is-Sur C. Debono qal li Mica Med Ltd issottomettew l-offerta tagħhom, skont ir-rati li jidhru mqabbla mal-istima tal-periti nkarigati mill-proġett – M.P. & D.C. Ltd, kif jidher fl-iskeda mehmuzà ma' dawn il-minuti. Dawn ġew mgħoddija lill-perit sabiex flimkien ma' inġinier tal-elettriku jagħmlu l-evalwazzjoni tagħhom.
- 7.4. Is-Sindku kkummenta li kien hemm diskrepanza qawwija bejn ir-rati mogħtija mill-inġinier u dawk offruti, għalhekk jeħtieġ li dawn jiġu diskussi mal-offerent sabiex jiġi żgurat li huwa ma marx oltre l-ispeċifikazzjonijiet mitluba fid-dokument tal-offerta.
- 7.5. Wara aktar diskussjoni, il-Kunsill iddeċieda li għandha tintalab laqgħa mal-periti M.P. & D.C. fit-22 ta' Novembru 2011.

8.1. Żvilupp tal-barrieri f'Ta' Masrija (P/5/1/Vol III)

- 8.2. Għal din il-parti tas-seduta attenda l-Perit Stephen Farrugia sabiex jisjega l-proposti godda b'rabta mal-iżvilupp imsemmi. Is-Sindku ssuspenda s-seduta sabiex is-Sur Farrugia jkun jista' jagħmel il-prezentazzjoni tiegħu. L-iżvilupp in kwistjoni jinvolvi tliet talbiet - PA 1302/06 minn Central Asphalt Ltd, PA 1927/06 minn Ballut Blocks Ltd u PA 2761/06 mressqa minn Michael Bharwani.
- 8.3. Il-Perit Stephen Farrugia qal li l-*Environment Impact Statement* li kien sar wara li ġiet sottomessa l-proposta originali, kien qed jiġi aġġornat għaliex għalkemm l-proposta l-ġdida xorta waħda kienet ibbażata fuq il-kunċett ta' *floor area ratio*, l-għoli tal-blokki kien tnaqqas minn tlettax-il sular għal tmienja, fuq in-naħa ta' Triq Ta' Masrija. Għalhekk, in-numru ta' *units* residenzjali tnaqqas minn 462 għal 252. Huwa propost li jithallew tliet kuriduri jew *belvederes*, li jinfdi viżwalment minn Triq Ta' Masrija. Għalhekk ser jithallew passagġi pedonali bejn il-blokki, li jibqgħu sejrin sa fuq ir-riħ ta' Triq Lewis Wettinger. Dawn *areas* ser jibqgħu proprjeta` privata, għalkemm ser ikunu aċċessibbli għall-pubbliku. Il-Perit Farrugia spjega li kieku l-art in kwistjoni tiġi mqassma fi *plots*, jidhlu madwar 362 *unit*. Biex jitnaqqas l-impatt ta' dan l-għoli, il-binja ser tiġi ritirata aktar 'il ġewwa mil-linja tat-triq b'sitt metri, sabiex id-distanza bejn il-faċċati tal-bini fuq iż-żewġ naħat tat-triq tiżdied għal tlettax-il metru. Saru wkoll *traffic impact assessment* fuq numru ta' *junctions* fil-madwar.
- 8.4. Il-Perit Farrugia kompli jispjega li fuq in-naħa ta' Triq Lewis Wettinger ser ikun hemm irtirar ta' sitt metri mil-linja attwali tat-triq. Dan sar wara li ttehd u in konsiderazzjoni l-pjanijiet ta' Transport Malta dwar il-bdil fil-linja ta' Triq Lewis Wettinger bħala parti mit-*Trans European Road Network*. L-iżviluppatur qed jipproponi wkoll li ssir *promenade* bejn l-art li ser tiġi żviluppata u l-linja l-ġdida ta' Triq Lewis Wettinger.
- 8.5. Is-Sur S. Farrugia qal li l-*Planning Gain* li tista' timponi l-MEPA probabilmnt jintrabat sabiex jiffinanzja t-tibdil tal-*junctions* li jkun meħtieġ b'rabta mal-iżvilupp propost.
- 8.6. Fuq mistoqsija tas-Sindku, il-Perit S. Farrugia qal li l-appartamenti ser ikunu mgħammra b'sistema ta' *shoots* biex fihom jiġi depożitat l-iskart domestiku. Dan biex jiġi evitat li l-iskart jithalla barra fejn jidher ikkonċentrat fi ftit postijiet. Huwa spjega wkoll li l-ilma tax-xita ser jinġabar f'ġibjuni sabiex ma jmurx fit-toroq.
- 8.7. Wara li rtira l-Perit Farrugia tkomplet is-seduta. Il-Kunsill qabel li jkompli jiddiskuti din il-materja fis-seduti li ġejjin.

9.1. Ftehim dwar it-tmexxija tat-Torri l-Abjad u l-Heritage Trail f'Selmu u l-Imġiebaħ (P/10/3/Vol II)(A/6/7/1)

- 9.2. Is-Sindku għarraf li l-kuntratt bejn il-Kunsill u t-Taqsima Proprjeta` tal-Gvern dwar id-devoluzzjoni tal-proprjeta` f'Selmu u l-Imġiebaħ ser jiġi ffirmat fl-4 ta' Novembru 2011. Id-dettalji jingħataw aktar 'il quddiem.
- 9.3. Huwa qal ukoll li l-Historical and Military Society, kif ukoll l-Fundazzjoni Arkeo kellhom jissottomettu rapporti dwar ir-restawr tat-Torri l-Abjad u l-Heritage Trail ta' Selmu, iżda sal-ġurnata tas-seduta dawn kienu għadhom ma ġew ipprezentati. Għalhekk id-diskussjoni fuq dan is-suġġett thalliet għas-seduta li jmiss.

10.1. Thejijiet għal Milied Melliehi 2011 (A/5/3/6/Vol III)

- 10.2. Is-Sindku ppropona li l-*stands* tal-A.I.M. u l-Għaqda Dilettanti tan-Nar għandhom ikunu bi dritt Triq il-Madonna tal-Għar, b'darhom lejn l-Uffiċċju Parrokkjali. Dan għar-raġuni li d-

dħul li ser ikollhom tal-A.I.M. ser imur kollu għall-karita`, filwaqt li l-Għaqda tan-Nar ser tkun involuta fil-*Christmas Breakfast* fil-lejl tal-Milied. Issuġġerixxa wkoll li l-*istands* tal-ikel l-oħra li ser ikunu taħt it-tinda għandhom jittellgħu bil-polza u jarmaw b'darhom lejn il-parapett. Il-Kunsill qabel ma' din il-proposta u riżultat tal-polza kien kif ġej:

Ordni tal-*istands* minn bi dritt Triq il-Madonna tal-Għar sa Triq il-Parroċċa:

1. Società Filarmonica La Vittoria
 2. Għaqda Korali u Orkestrali Maria Bambina
 3. Mellieħa Sports Club
 4. Uffiċċju tal-Partit Nazzjonalista
 5. Għaqda Kaċċaturi u Nassaba Konservazzjonisti – Mellieħa
 6. Ċentru Parrokkjali Maria Bambina
 7. Koperattiva Rurali tal-Manikata
- 10.3. Is-Sur R. Cutajar ippropona wkoll li jkun hemm attrazzjoni permezz ta' kant li jkun jistgħu jipparteċipaw it-tfal prezenti. Dan ikun fuq medda ta' sebat ijiem u jittellgħa mis-Sinjorina Abigail Williams bi spiża ta' €955. *Iż-zeffieta mill-United World College of the Adriatic* li ser jagħtu *street performances* bejn is-17 u l-21 ta' Diċembru ser jagħmlu tajjeb huma għal €60 kull wieħed għall-akkomondazzjoni, filwaqt li d-differenza ser tiġi mill-Segretarjat responsabbli mill-Kunsilli Lokali. Saru kuntatti mal-kantant Freddie Portelli u l-grupp muzikali JAMM. Is-Sindku qal illi huwa maħsub li nhar il-Ġimgħa 23 ta' Diċembru jittellgħa kunċert mill-kantanti kollha Melleħin. Is-Sibt 24 ta' Diċembru jkun hemm sfilata mill-karattri ta' Disney mmexxija mis-Sur Philip Vella. Għal dan il-għan intalab permess minn Transport Malta sabiex Triq Ġorġ Borg Olivier tingħalaq bejn is-6.30pm u 7.30pm.
- 10.4. Il-Kunsill ġie mgħarraf li l-istampar tal-programm ser jiġi sponsorjat mid-ditta Splash & Fun, filwaqt li jibgħat artisti matul il-ġimgħa. Id-ditta I.T.C. Ltd ikkwotat is-somma ta' €1,100 sabiex iddawwal it-tinda u l-palk, filwaqt li saret sejha għall-istimi għal *P.A. system* u għal kiri tat-tinda.
- 10.5. Il-Kunsill approva l-proposti mressqa aktar 'il fuq.
- 11.1. Rendikont Finanzjarju – Lulju / Settembru 2011 (F/1/1/Vol II)**
- 11.2. Is-Segretarju rrefera għar-rendikont li tqassam lill-Kunsillieri qabel is-seduta u kopja tiegħu giet mehmuża ma' dawn il-minuti.
- 11.3. Billi ma kienx hemm mistoqsijiet dwar ir-rendikont imressaq mis-Segretarju, Kunsill qabel li dan id-dokument għandu jiġi ppubblikat fis-sit elettroniku www.gov.mt kif ukoll mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.
- 12.1. Titjib fis-sit elettroniku tal-Kunsill (I/1/3/Vol III)**
- 12.2. Is-Sindku għarraf li saru kuntatti mad-ditta Abacus Solutions Ltd dwar bdil fid-dehra tas-sit elettroniku tal-Kunsill u bil-għan li l-*uploading* meħtieġ minn żmien għal żmien jsir mill-impjegati tas-segretarjat, bħal fil-każ tal-magazin "Mill-Qiegha". Biex isir dan, hemm l-ispejjeż segwent:

	Option 1	Option 2	Option 3
Nru. Ta' Pagni	10	25	Bla Limitu
Banner Manager	Xejn	X	X
Blog Manager	Xejn	X	X
Testimonial Manager	Xejn	X	X
Lingwi	1	1	2
Form Builder Manager	Xejn	Xejn	X
Spiza ta' darba	€588.82	€824.82	€1178.82

12.3. Gie spjegat ukoll li jkun hemm spiża ta' €295 kull sena bhala *hosting licence* li tinkludi spazju ta' 1 GB u *bandwidth* bla limitu.

12.4. Il-Kunsill qabel li għandu jaddotta *Option 3*, peress li fost vantaġġi oħra tipprovdi li s-sit elettroniku jkun f'żewġ lingwi – Malti u Inġliż – kif ukoll li jistgħu jiżiedu paġni kemm ikun meħtieġ.

13.1. **Wesgħa bejn Triq Qasam Barrani u Triq il-Mithna I-Gdida (K/6/4/1)**

13.2. Saret referenza għal ittra datata 3 ta' Novembru 2011, mibgħuta mill-MEPA dwar il-*minor amendments* mitluba fir-rigward tal-permess PA 4737/09 li jinvolvi l-wesgħa ta' quddiem l-iskola.

13.3. Is-Sindku għarraf kienet ipplanata laqgħa, fejn flimkien miegħu ser jattendu wkoll il-Perit Joseph Attard. Fl-istess laqgħa ser tiġi spejgata l-posizzjoni tal-Kunsill rigward il-parkeġġ u l-*water features*.

13.4. Il-Kunsill innota t-tagħrif mogħti.

14.1. **Adeżżjoni mal-Patt tas-Sindki (A/4/5/Vol II)**

14.2. Is-Sindku R. Cutajar irrefera għall-korrispondenza li għaddiet bejn l-Assoċjazzjoni tal-Kunsilli Lokali u l-Kunsill dwar l-arranġamenti li saru għall-iffirmar tal-Patt tas-Sindki li essenzjalment huwa wiegħda bejn numru ta' kunsilli lokali ewropej sabiex jaħdmu favur il-ħarsien tal-ambjent fil-ħidma rispettiva tagħhom. Għaldaqstant huwa gie mistieden sabiex fit-28 u d-29 ta' Novembru 2011 jmur fi Brussel, flimkien ma' Sindki Maltin oħra, biex jiffirma dan id-dokument. L-ispiza tal-ivjaġġar u l-akkomodazzjoni inizjalment ser titħallas mill-Assoċjazzjoni, iżda finalment il-Kunsill irid jagħmel tajjeb għaliha. Din tinvolvi €129.50 għall-akkomodazzjoni u €338.19 għat-titjiriet.

14.3. Il-Kunsill innota u approva din in-nefqa.

15.1. **PA 5985/09 - Kamra tan-nar f'Qasam Barrani (P/5/8/Q)**

15.2. Il-Sindku għarraf li d-deċiżjoni meħuda mill-MEPA fir-rigward tal-applikazzjoni imsemmija kien giet appellata mill-Għaqda Dilettanti tan-Nar, permezz ta' talba 419/11 ipprezentatata fit-2 ta' Ġunju 2011. Huwa qal li attenda l-ewwel smieġ u fejn spjega l-posizzjoni tal-Kunsill Lokali. Is-Sur R. Cutajar għarraf li l-Bord tal-Appelli mistenni li jiddeċiedi sat-8 ta' Marzu 2012.

15.3. Il-Kunsill innota l-azzjoni li ttieħdet.

16.1. **Attivitajiet fil-Bajja tal-Għadira (A/6/3/2/Vol 26)**

16.2. Il-Kunsillier J. Buttigieg stqarr li huwa gie avviciinat mis-Sur Twanny Curmi, li lmentha miegħu li gie mcaħħad milli jagħmel rappreżentazzjonijiet quddiem il-Kunsill dwar aspetti li jolqtu n-negożju tiegħu fl-istabbiliment Costa del Sol ġewwa l-Għadira. Huwa staqsa x'inhi l-pożizzjoni dwar dan.

16.3. Is-Sindku wieġeb li fost l-ilmenti li qed jagħmel is-Sur Curmi, hemm iż-żamma ta' *beach parties* kbar, filwaqt li qed jitlob li jkollu aċċess bil-vetturi fuq il-bajja. Is-Sur R. Cutajar qal li dawn il-fattur mhux kompatibbli mal-isforzi li qed isiru sabiex din il-bajja togħla għall-*istatus ta' Blue Flag*.

17.1. **Periklu f'sit bejn Triq il-Wied Ta' Ruman u Triq Għar u Casa (P/5/2)**

17.2. Is-Sindku għarraf lill-Kunsill li nħoloq periklu għar-residenti li jabitaw fil-bini li jinsab bejn Triq l-Għar u Casa u Triq il-Wied Ta' Ruman. Dan qed jiġi kkawżat permezz ta' tafal instabbli, allegatament mibdi bil-ħruġ ta' ilma jew drenaġġ u sussegwentement bix-xita li niżlet. Is-Sur R. Cutajar qal li huwa żar il-post flimkien mal-Perit Daniel Cordina minn Transport Malta, filwaqt li l-*Contracts Manager* għamel rapport dwar is-sitwazzjoni. Huwa kkummenta wkoll li għalkemm il-Kunsill mhux responsabbli għal din is-sitwazzjoni, jemmen li huwa moralment obligat li jintervjeni biex ikun hemm sigurta' għar-residenti. Kompla jgħid li jeħtieġ jittieħdu aktar miżuri biex jitbiegħed il-periklu.

17.3. Is-Segretarju qal l-Korporazzjoni Enemalta giet mitluba sabiex tispostja arblu tal-elettriku li kien hemm fuq il-post, filwaqt li haddiema mill-Korporazzjoni għas-Servizzi tal-Ilma vverifikaw li m'hemm ebda *leaks* mill-*mains* tagħhom. It-triq proviżorja li twassal għall-parti ta' gewwa ta' Triq I-Għar u Casa giet spustjata aktar 'il gewwa. Huwa aċċenna wkoll li l-Pulizija ġew infurmati.

17.4. Il-Kunsill innota l-azzjoni li ttiehdet.

18.1. Tindif volontarju (T/6/Vol III)

18.2. Il-Viċi Sindku E. Bartolo għarraf li huwa ġie kkuntattjat mill-Ambaxxata tal-Istati Uniti dwar tindif volontarju li jixtiequ jagħmlu l-membri tal-ekwipaġġ ta' bastiment mill-Qawwa Navali tal-istess pajjiż f'bajja li jindikalthom il-Kunsill.

18.3. Il-Kunsill ma sabx oġġezzjoni, għalkemm ma gietx indikata ebda bajja.

19.1. Heritage Trail fil-Manikata (P/10/14)

19.2. Is-Sindku aċċenna għall-applikazzjoni *outline* li kienet saret lill-MEPA – PA 2501/09 – sabiex isir ir-restawr ta' hitan tas-sejjeħ, girna u raddett ir-roti fil-Manikata bhala parti minn *heritage trail*. Huwa ppropona li din it-talba tiġi sottomessa b'mod sħiħ.

19.3. Il-Kunsill approva l-proposta.

20.1. Mixjiet organizzati mill-Kunsill f'zoni rurali (A/5/3/Vol VIII)

20.2. Il-Kunsillier H. Fenech ippropona li nhar il-Ħadd 19 ta' Novembru 2011 jerġġhu jibdedw il-mixjiet fil-kampanja organizzati mill-Kunsill.

20.3. Il-Kunsill approva din il-proposta.

21.1. Proġett tat-Tunnara (P/4/4/Vol III)

21.2. Il-Kunsillier H. Fenech ġibed l-attenzjoni li l-Batterija ta' Westreme teħtieġ tiswiġa urġenti fuq il-bejt u l-ħitan tal-opramorta, peress li qed jinfetħu bl-ilma li qed jidħol fihom. Huwa ppropona li l-*Contracts Manager* jiġi mitlub jżur il-post sabiex jiġu stabbiliti l-miżuri li jridu jittieħdu.

21.3. Il-Kunsill qabel mal-proposta.

22.1. Fuljett imqassam mill-Kumitat Lokali tal-Partit Laburista Mellieħa (M/3/Vol III)

22.2. Is-Sindku rrefera għall-fuljett imsemmi li tqassam f'Novembru 2011 lir-residenti tal-lokalita`. Huwa qal li dan kien fiħ numru ta' ineżattezzi, fosthom fejn ġie allegat li l-elezzjoni tal-Kunsill Lokali tal-2008 fil-Mellieħa insterqet mill-Partit Nazzjonalista. Huwa rrimarka li dan it-tip ta' kumment huwa ngust, peress li kullhadd jaf li l-proċess kien wieħed trasparenti, skont il-liġi u ma sar xejn illegali. Is-Sur R. Cutajar kompli jgħid li wieħed mill-artikoli kien jgħid ukoll li l-Gvern Nazzjonalista ta rigal lill-Kunsill Lokali tal-Mellieħa, billi estendielu il-mandat tiegħu b'sentejn, bit-trasferiment tal-elezzjoni lokali biex taħbat ma' dik generali. Is-Sur R. Cutajar qal li dan affettwa wkoll lill-Kunsilli Lokali b'maġġoranza Laburista f'lokalitajiet oħra u għalhekk il-kumment ma kienx wieħed li jagħti stampa sħiħa. Rigward l-kumment li sar dwar it-tisbiħ tas-*soft area* ta' quddiem l-Iskola Primarja, fl-istess fuljett, is-Sindku rrimarka li kull deċiżjoni li ttiehdet dwar dan il-proġett kellha l-approvazzjoni tal-Kunsill kollu.

AĠĠORNAMENT

Is-seduta spiċċat fl-10.45 pm u giet aġġornata għal nhar it-Tnejn 5 ta' Diċembru 2011, fis-7.00pm.

Robert Cutajar
Sindku

Carmel Debono
Segretarju Eżekuttiv